

# తల్లి మాటలు

[కథానిక]

శ్రీ రా. సీ. ఆంజనేయశాస్త్రి

రెడ్డిగారిమీదనేనా ఆ నేరం? శ్రీరామరామ! ఆయన న్నెవరేనా అంటే పురుగులు పడి చస్తారు. సాక్షాత్తు సత్యహరిశ్చంద్రుడు. తల కొట్టి మొలేసినా, మాట తప్పగలడా? అందుకనేగా సుత్రంలాంటి పదిహేనేకరాలూ పోగొట్టుకున్నాడు? ఆ లాఠీ చార్జీల రోజుల్లో అసలు బతుకుతే దనుకున్నామా? హూనంహూనం చేసేకారయ్యె జైల్లో పెట్టేయిండు! జైల్లోవుండగా కాదూ పాపం ఆయనభార్య చచ్చి పోయింది? 'పెరో'మీద కూడా ఒదలలేదు పాపాత్ములు! ఇంటికొచ్చి చూసుకునేసరికి, పాపం, బావురు మంటూవుంది కొంప! అయితేమటుకు చలించాడా? కూతురి పెళ్లి చెయ్యాలిసే వుందనుకోండి. ఎంత చెబితే మటుకు ఉద్యోగం ఆశించాడా? "ఇంకా తన జన్మ యావత్తూ ప్రజాసేవే చేస్తా"ననీ, "ప్రజలు అన్నం పెట్టలేకపో"రనీకదూ ఆయనంటూవుండేవాడు.

కాలం అలా ఒచ్చింది! ఇంత బతికి చెడవాడు కనక తిండి తిప్పలూ లేని సంబంధం ఎలా చేస్తాడు మరి! ఊరికే కనిపించినప్పుడు దణ్ణాలు పెట్టేవారే గాని సమయం ఒచ్చినప్పుడు పాపం ఆయన్ని అదుకున్నవాళ్లే? ఏ సంబంధం చూసినా నాలుగు వేలూ అయిదువేలూ కట్టం అడుగుతుండిరి! తన యితే మాడిచస్తాడు గాని తన పిల్లవిషయం ఎలా చెప్పండి మరి! "అమ్మాయీ! నీ యిష్ట మొచ్చిన సంబంధం చేసుకో అమ్మా!" అని చెప్పగలదుమాత్రం గాని ఆ అమ్మాయి కిష్టంవచ్చినవాళ్లు ఆమెను చేసుకో వద్దూ! "అయిదువే లిస్తే చూస్తా నన్నాడుట!" మేనరికంవాడు ఆఖరికి! అప్పకొడుకే అవడం! కళ్లు నెత్తినండ! అసలు పెళ్లి చెయ్యకుండా ప్రజాసేవ లోనే కూతుర్ని కూడా దింపుదా మనుకున్నాడుగాని, రెండేళ్లనుంచి నూటీపోట్లు వినిపిస్తూనే ఒచ్చాయయ్యె బంధువులదగ్గిర్నుంచి. "పెళ్లం బండలూ లేదుకనక తన కింత తిండి ఒండి పడెయ్యటానికి కూతుర్ని దూడలాగా పెంచుతున్నాడు పెళ్లి పెటాకులూ చెయ్యకుండాను"

అంటూను. నెధన ఆకాశరామన్న ఉత్తరాలు కూడానుట! అన్నం లేక చస్తుంటే ఆర్చేవాళ్లూ తీర్చే వాళ్లూ లేరుగాని అక్కర్లేని ఊసు ప్రతివారికీ కావాలి! పాపం! ఉరోసుకు చస్తాడేమిటి? ఆఖరు కేవెయ్యిన్నూటపదహార్లో పోసి ఓఅయ్యచేతిలో పెడితే పిల్లని, తన కిహా ఉద్యోగమే అక్కర్లేదు. అందాకా మటుకు నాలుగురాళ్లు సంపాదించితీరాలి మరి! కూతురి పెళ్లికని బిచ్చం ఎత్తడం అతనికి సుతరామూ యిష్టంలేదు. కనక ఉద్యోగంలో చేరకతప్పలేదు. చేరాడు. ఆరు నెలలయిందో లేదో నేరం ఒచ్చిపడింది. పాపపుణ్యాలు ఆ పరమాత్ముడికి తెలీవూ?...రెడ్డి లాంటి పుణ్యాత్ముడూ, సర్వస్వం ప్రజలకోసం అర్పించినవాడూ యిలాంటి లంచగొండితనానికి దాసు డయ్యా డనడం కేవలం దుర్మార్గం! దౌష్ట్యం!! అస లితని మంచితనాన్ని సహించలేనివాళ్లూ, లంచం యిస్తానంటే అతను పుచ్చుకోకపోవడంకల్ల కోపగించిన వాళ్లూ లేనిపోని నేరం యితనిమీద పెట్టివుంటారు! ఆయన లంచగొండి అనిమటుకు నేను చస్తే నమ్మను!

౨

ఆ! ఒకరు నమ్మే దేమిటి? ప్రత్యక్షంగా కని పిస్తుంటేను! "కామినీ, కాంచనం"అన్నారు. విశ్వామిత్రుడిలాంటివాళ్లు చిత్తయ్యారు మేనకలాంటి దొచ్చి నుంచునేసరికి. సరే, యిహా డబ్బుకమ్మర్తి లేం దెవరి కంట! సాక్షాత్తు కుబేరుడికయినాసరే మరోకోటి నవర్సులు పోగుచేద్దామనే వుండేతీరుతుంది! ఇహా మానవమాత్రుల మాట అనుకునే దేముంది? పదిహేనేకరాలూ పోగొట్టుకున్నాడూ అంటే చేత గాని దేబెగనక పోగొట్టుకున్నాడు. అదీగాక ఆరోజుల్లో కీర్తికాంతుకదూ! ఊహూ! ఇంద్రుడిపి చంద్రుడిపి అనద్దూ మరి వెరినాయనలు! అదయింది. ఇప్పుడు వడ్డీలోకూడా కూడదియ్యా లనుకున్నాడు. సంగ్రహణం మొదలెట్టాడు...లాఠీ దెబ్బలు తిన్నా డంటే...అదో ఆవేశం...మా గంగిగాడు తినలేదూ! తీరా పోలీసుస్తేషనులో క్షుమార్పణ చెప్పా డనుకోండి

అప్పుడే!...వాడి కో పదిగంటలలోనే తలతిరిగితే, యాయనగారికి పదేళ్లు పట్టింది. ఇంతేగదా భేదం! అదీగాక ఆ పలుకుబడినిబట్టిగాదూ యిప్పుడీఉద్యోగం ఒచ్చింది! అదీ ఒక మెరుగేగా! ఈమాత్రం ఆలోచించకుండా దిగాడూ ఆయన!! ఉద్యోగం అక్కరేదని మొదట్లో అన్నాడూ అంటే అదో తంతు! నాటకం...“ధర్మరాజులాంటివాడండీ...కనక బలవంతానైనా ఒక న్యాయాసనంలో కూర్చోపెడితే ధర్మాన్ని నాలుగుపాదాలా నడుపుతా”డని నలుగురూ అనుకున్నారయ్యే!...కలికాలంలో ధర్మ మేమిటండీ! ఒక్క పాదంకాదుకదా, అరపాదంకూడా నడవదు... ఇహ యీ వాజమ్మగారా ధర్మాన్ని నడిపేది!... ఆ...నడిపాడుగా లంచాలు పుచ్చుకుని!...దేవుడు లేడుటండీ, ఎంత కానికాలమైనా! అధర్మాన్ని ఆయనెప్పుడో ఒకప్పుడు ఛేదించితిరుతాడు.....

మాటవరసకి రెడ్డిగారు ధర్మాత్ముడనే ఒప్పుకుందాం. వాతావరణం ఎలాంటిదో చూడండి. ఆరు నెలలు స్నేహం చేస్తే వీడు వాడయ్యాడని...దేహంలో చీమూ నెత్తురూనా?... పాలూ తేనేనా చెప్పండి! అదీగాక పడలాగా ఎదిగిన పిల్ల వుందయ్యే పెళ్లికి... మొగుడో! మొగుడో!! అనుకుంటూను...ఆ, ఎంత ఘనుడయితే మటుకు కట్నం కాసుకా లేంజే ఎవరు చేసుకుంటారండీ ఆడపిల్లని! కబురు చెప్పటానికేం కానీండి, ఆరెడ్డిగారికే ఓమొగపిల్లా డుంటే తెలిసేది రంగు. ఆరువేలిచ్చి మాట్లాడమనేవాడు. లేకపోతే ఆ మాటే ఇంకోరీచేత చెప్పించేవాడు...అదీ కాక పోతే “మొగపిల్లాడు వాడివ్వుం బాబూ...నా కేం సంబంధం లేదు...నాకయితేమటుకు కట్నాలమీద ఏమాత్రమూ మోజులేదుగాని...” అంటూ తప్పుకునే వాడు...

ఇంతకీ! డబ్బంటే చేదా ఏమిటి చెబుదురూ?... ఏదో కూర్చున్నపాళంగా నాలుగువే లొచ్చి పడుతుంటే... అక్కరేదనే శుంఠ ఎవ రుంటారు? కాలం కర్మం మూడి బయటపడింది తప్పితే! ఎవరి కర్మ కెవరు కర్తలు లెండి!...

3

తనో పెద్ద ధర్మరాజులే “అబ్బేబ్బే! ఆవేమీ పనికిరావండీ!”.....అంటాడూ! నేనుమాత్రం ఊరుకునేవాడినా? మహామహావాళ్లనే అఘాతంలో పడేశా బంగారుచెప్పతో! ఈకళ్ళన్నగా డో లెక్కా!

జీతండబ్బులుతప్ప ఒక్క కానీ ముట్టుకోడుట! మడి కట్టుకూర్చున్న నంగనాచి కామలు! ఆ, ఇలాంటి కబుళ్ల రాయళ్లని లక్షమందిని చూశా... పెళ్లికెదిగిన కూతు రుందిటగా! పెళ్లిగిళ్లి లేకుండా! వాడి తల్లొ జేజెమ్మ దిగిఒస్తుంది రేపిపాటికి...ఒకటి రెండునా ఏమిటి? నాలుగువేలు! ఏమీ అల్లాటప్పగా ఒచ్చే డబ్బుకాదు! నాలుగువందల పచ్చనోట్లన్నమాట! దాని కేం? “అది చాలదు బాబూ! ఇంకోవెయ్యి యిప్పించం” డంటే...తగలెయ్యనూ?...అసలు ఆ పద్దతే పనికి రాదుట యాయనగారికి! గాంధీగారి నీతులన్నీ ఏక రువుపెట్టాడు మొన్న యింటిదగ్గరి కెళితే!...గాంధీజీ కేం? ఆయన పరమత్యాగి!...వారి నీతులు ఆదర్శాలే అందరికీని! గుళ్లు కట్టించి ఆయన్ని నేనుమాత్రం పూజించడంలేదూ? నాకు యిలవేల్పు అయిపోయాడు బాపూజీ!...ఇహ ఆయననీతులు యీ రెడ్డిమహర్షి గారు నా కుపదేశించక్కరేదు. గాంధీనూక్రావళి అనే పేరుతో భారతదేశంలోని ముఖ్యమైన ఎనిమిదిభాషల్లో నేనే అచ్చువేయించి ఉచితంగా పంచిపెట్టిస్తా గాంధీజయంతినాటికి!...

ఇది ప్రపంచం బాబూ! మనుష్యు లున్న ప్రపంచం! అన్ని నియమాలూ అందరికీ సాగు తాయా?... మహామహాముఖులకే సాగలేదు! కాస్త కుడి ఎడమా ఒద్దూ వ్యవహారజ్ఞానం కలవాడికి మరి! రెడ్డిగారి మాటే తీసుకుందాం! గవర్న మెంటు యిచ్చే నాలుగురాళ్లూ తిండికి బట్టకీ బొటాబొటీగా సరిపోతా యయ్యే! పైగా దానధర్మాలూ, యాయనగారి ధన ధాన్యాలికి! ఎదో శాస్త్రం చెప్పినట్టు! తను దూర టానికి సందులేదుగాని మెడ కో గంగడోలని, పెళ్లి కెదిగిన కూతు రొకతై! కాస్త మంచినసంబంధం కావాలంటే, నాలుగువేలన్నా యివ్వాలా? ఆపెళ్లి పుణ్యం నాకుగాదూ. యీ నాలుగువేలూ ఆయన తీసుకుంటే ఏమీ ఆలోచన లేదయ్యే! పేరుకోసం ఏడిచేరకం లేండీ వీళ్లు! ఆరోజుల్లో ఉన్న ఆ స్తి తగలేస్తే నాలుగు లాతీదెబ్బలు తినీ, జైలుకెళ్లి పేరు సంపాదించాడు! ఇప్పుడు తనో అపరధర్మరాజుని పేరుసంపాదిద్దామని అఘోరిస్తున్నాడు...శప్పితే వీళ్లలో ధర్మం ఉందటండీ...కాల్చి పుతంపెట్టినా! అదే ఎవరుతిరిగింది నె త్తమిదికి! వాడి పొగరు మండ! లంచం యివ్వ బోవడంకూడా నేరమేట! కనక నామీదే కేసుపెట్ట చ్చుట! ఈప్రపంచంలో నామీద కేసుపెట్టగల

మొగా దున్నాడు!... గాంధీనిధికి కోటిరూపాయలు వసూలుచే సిచ్చించెవరు? కస్తూర్బాయిసంఘంలో సభ్యులెవరు? నిర్మాణకార్యక్రమానికి సంఘం పెట్టించిందెవరు? చీటికిమాటికి యీనాయకు డొచ్చాడనీ, ఆనాయకు డొచ్చాడనీ అంటే ఇల్లూ, తిండి, కారూ, దండలూ, సన్మానపత్రాలూ సమర్పిస్తాం దెవరూ?... నేనుకదూ! ఈసంగతి తెలీం దెవరికీ... ఇంతకీ పేరు పొందిన ప్రజానాయకులచేత చెప్పిస్తినీ! సనేమిరా అన్నాడు చాదస్తుడు. పోనీ ఊరుకుందా మనుకుంటే నాకంతంమీదికే ఒచ్చేట్టుండే! కనక తప్పనిసరిగా అతనిమీదే కేసు పెట్టాలి సాచ్చింది! పెట్టాను!... అనుభవిస్తాడు... భగవల్లీల లెండి!

౪

**న్యాయానికి** రోజులు కావండీ యివి! చాలా కాకుల్లో ఒక్క రామచిల కున్నా కప్పమే! చాలా రామచిలకల్లో ఒక్క కాకి వున్నా కప్పమే! ఏవో నలుగురితోపాటు కుడి ఎడమగా నంజుకుంటే సరిపోయేది. ఎవరు చూడొచ్చారు! ఇప్పుడేమైంది చెబుదురూ! నానాఅల్లరీనా, మరే మన్ననా? దేవుడంటివాడే అనుకోండి! “బ్రహ్మ కై న పుట్టు రిమ్మతెగులు!” అని ఏవో కాస్త కక్కుర్తి పడ్డాడేమో! నిప్పంటేగాని పొగ పుట్టదు. ఆ షాహుకారు ఎందుకైనా సమర్థుడేగాని, అన్యాయంగా ఒకళ్లమీద కేసు పెట్టడంమాత్రం అతనికి చేత రాదు. కాని లంచాలు తిన్నవాళ్లు బోలెడుమం దుండగానూ, వాళ్ల నితనే మేపుతూనూ, ఏరి కోరి యీరెడ్డిగారిమీద యీకేసు పెట్టటానికి కారణం ఉండితీరుతుంది... లంచం యివ్వబోయాడనే కేసు షాహుకారుగారిమీదే యీయన పెట్టబోతే దాన్ని యీయనమీదికే తిప్పికోట్టాడని వదలి. వదంతులకేం కానీండి! అదే నిజమైతేమటుకు మహాఘోరం! తనకు మాలిన ధర్మం ఉందిటండీ! ఆత్మరక్షణ కెన రేమన్నా చెయ్యచ్చునని పురాణేతిహాసాల్లో స్పష్టంగా రాసి వుంది. ఆ పరమాత్ముడికే తెలియాలి నిజానిజాలు!

మన కందుకొచ్చింది! ఏవో కృష్ణా రామా అను కుంటూ, చేతనైన పనులు చేసి రెండురాళ్లు సంపా దించి పొట్టనింపుకోటం, అనంతరం ఆ సర్వాంతర్యా మిలో కలిసిపోవడం! అదే కావలసింది యీ నరజన్మృ త్తినందుకు!...

౫

రెడ్డిగారిని విడుదలచెయ్యాలని ఆందోళన చేస్తే ప్రజలంతా మనపట్టుంటారు. కాని తీరా ఆందోళన మొదలైతేసరికి పరిస్థితు లెలా తిరుగుతాయో! అటు ప్రజాభిప్రాయాన్ని వెల్లడించినట్టువుతుంది, ఇటు పలుకుబడి సంపాదించచ్చు. కాని రెడ్డిగారు మన సంఘంలో కలిస్తేగా? చివరి కేమంటాడో! వాడం రోజులు శిక్షేకనక అల్లరీ ఆందోళనా వెంటనే చెయ్యడం అవసరమే! తీరా పనంతా చేసినతర్వాత ఆయనగా రో పిచ్చిప్రకటన చేశాడంటే, కొంప పోతుంది. ఆయన జెయిల్లో వుంటేనేం? చస్తేనేం? కాని “మనకి ఉపయోగపడుతుందికదా యీ ఘటన!” అని చూస్తున్నాం. ముందుగా ఆయన్ని కలుసుకుని మాట్లాడివుంటే బాగుండేది. అయినా మించిపోయిం దేమిటి గాని? రేపే గోడలన్నీ పేపర్లంటించాలి “ప్రజానాయకుడు రెడ్డిగార్ని వెంటనే విడుదల చెయ్యాలి...” అంటూను. వాటితోపాటు మన సంఘ నినాదాలుకూడా కలిపితే బాగుంటుంది! లేకపోతే యీ ఘనకార్యం మనం చేసినట్లు ప్రజలికి తెలీదు.

నిజంగా లంచం తీసుకున్న ఓఆఫీసరుని విడు దలచేయించడంకోసం లోగడ ఆందోళనచేసినప్పుడు కూడా యింత విచారించలేదు మనం. ముందుగానే అతనితో మాట్లాడి, మొత్తం లంచంలోంచి సగం సంఘాని కిచ్చేట్టానూ, అతను సంఘంలో చేరేట్టానూ షరతు లేర్పరుచుకున్నాంకనక. కాని యీయన, పాపం, అసలు లంచమే పుచ్చుకోలేదు. అయినా కేసు! శిక్ష కూడాను!! ఒకవేళ మన సంఘంలో చేరినా, కొంప దీసి “గాంధీగారూ, సత్యం అహింసా” అంటూ మొద లెడితే! కాని విడిచిపెట్టరాదు. జై రెడ్డిగారికి జై!!